

ලාදුරු පුවත්ලිපිය

ගම්පහ දිස්ත්‍රික්කය - 2015


2,343,587 ක ජනගහනයකින් යුක්ත වූ ගම්පහ දිස්ත්‍රික්කය වර්ග කිලෝ මීටර් 1387ක භූමි ප්‍රදේශයක පැතිර ඇති අතර සෞඛ්‍ය වෛද්‍ය නිලධාරී කොට්ඨාශ 15 කින්ද, මහජන සෞඛ්‍ය පරීක්ෂක කොට්ඨාශ 121 කින්ද, දිස්ත්‍රික් ලේකම් කොට්ඨාශ 13 කින් හා ග්‍රාම නිලධාරී කොට්ඨාශ 1177 කින් සමන්විත වේ. උතුරු කොළඹ ශික්ෂණ රෝහල - රාගම, ගම්පහ සහ මීගමුව දිස්ත්‍රික් මහ රෝහල් හා වතුපිටිවල මූලික රෝහල යන රෝහල් 04 හි සමේ රෝග සායන 04ක් පැවැත්වෙන අතර සමේ රෝග විශේෂඥ වෛද්‍ය වරුන් 05ක් හා සමේ රෝග සායන වල සේවයේ නිරත වෛද්‍ය නිලධාරීන් 20 දෙනෙකුගෙන් සමන්විත වේ.

ලාදුරු මර්දන ව්‍යාපාරයේ මග පෙන්වීම යටතේ හා ටෙයාමෙඩ් ආයතනයේ අනුග්‍රහය යටතේ ගම්පහ ප්‍රදේශීය සෞඛ්‍ය සේවා අධ්‍යක්ෂ කාර්යාලයේ, සෞඛ්‍ය සේවා අධ්‍යක්ෂ වෛද්‍ය ඒ. එල්. ෆර්ඩ් මහතාගේ හා වසංගත රෝග වේද්‍ය ඒස්. ආර්. රණසිංහ මහතාගේ හා වෛද්‍ය මංජුල ආරච්චි මහතාගේ මූලිකත්වයෙන්, ගම්පහ වසංගත රෝග අංශය හා ලාදුරු මර්දන මහජන සෞඛ්‍ය පරීක්ෂකා එම්. යූ. එන්. මායාදුන්නේ මහත්මිය ඇතුළු දිස්ත්‍රික්කයේ ලාදුරු මර්දන කණ්ඩායම විසින් විශේෂ ලාදුරු මර්දන ව්‍යාපෘතියක් ක්‍රියාවට නංවා ඇති අතර ඒ තුළින් දිස්ත්‍රික්කය තුළ පවතින ලාදුරු රෝග තත්ත්වය පහළ දැමීමට අරමුණු කොට ඇත.

ගම්පහ දිස්ත්‍රික්කයේ ලාදුරු රෝගය සම්බන්ධ දත්ත - 2015

අලුතින් හඳුනා ගත් රෝගීන්	(New Cases)	211
බහු ජීවානු රෝගීන් (බෝ වන)	(MB Cases)	107
ළමා රෝගීන්	(Child Cases)	26
දෙවන වර්ගයේ (අබාධ සහිත රෝගීන්)	(GR 2)	15
කාන්තා රෝගීන්	(Female Cases)	94
රෝගය සුව වී නැවත වැළඳුන රෝගීන්	(Relapse)	11
බහු ජීවානු රෝගීන් අනුපාතිකය	(MB Rate)	50.7%
ළමා රෝගීන් අනුපාතිකය	(Child Rate)	12.32%
අබාධ සහිත රෝගීන් අනුපාතිකය	(Deformity Rate)	7.1%
කාන්තා රෝගීන්	(Female Rate)	44.54%
නව රෝගීන් හඳුනා ගැනීමේ අනුපාතිකය	(NCDR)	0.90
ලාදුරු රෝග ව්‍යාප්තිය	(Prevalence)	1.024

රෝහල් වලින් හඳුනා ගන්නා ලද රෝගීන් සංඛ්‍යාව




2015 වර්ෂයේ හඳුනා ගන්නා ලද ගම්පහ දිස්ත්‍රික්කයේ මුළු නව රෝගීන් 211න්, රෝගීන් 10 දෙනෙකු(5%) වතුපිටිවල මූලික රෝහලෙන්ද, රෝගීන් 22 දෙනෙකු (10%) ගම්පහ දිස්ත්‍රික් මහ රෝහලෙන්ද, රෝගීන් 58 දෙනෙකු (28%) මීගමුව දිස්ත්‍රික් මහ රෝහලෙන්ද, රෝගීන් 78 දෙනෙකු (37%) රාගම ශික්ෂණ රෝහලෙන් හා ඉතිරි රෝගීන් 43 දෙනා (20%) මධ්‍යම ලාදුරු සායනය (CLC) හා ශ්‍රී ලංකා ජාතික රෝහල (NHSL) වැනි අනෙකුත් රෝහල් වලින් වාර්තා වී ඇත.

සෞඛ්‍ය වෛද්‍ය නිලධාරී කොට්ඨාශ වලින් හඳුනා ගන්නා ලද රෝගීන්


සෞඛ්‍ය වෛද්‍ය නිලධාරී කොට්ඨාශය	නව රෝගීන්		ළමා රෝගීන්		කාන්තා රෝගීන්		බහු ජීවාණු රෝගීන්		අබාධ සහිත රෝගීන්		සුව වී නැවත වැළඳුණු රෝගීන් (Relapse)
	සංඛ්‍යාව	(%)	සංඛ්‍යාව	(%)	සංඛ්‍යාව	(%)	සංඛ්‍යාව	(%)	සංඛ්‍යාව	(%)	
අත්තනගල්ල	10	4.74	1	10	3	30	4	40	2	20	01
බියගම	11	5.21	1	9.09	4	36.36	7	63.64	-	-	-
දිවුලපිටිය	15	7.11	2	13.33	5	33.33	8	53.33	2	13.33	-
දොම්පේ	4	1.9	-	-	1	25	2	50	1	25	01
ගම්පහ	19	9	2	10.53	7	36.84	11	57.89	2	10.35	01
ජා ඇල	13	6.16	2	15.38	6	46.15	8	61.54	1	7.69	-
කටාන	17	8.06	2	11.76	7	41.18	6	35.29	1	5.88	03
කැලණිය	10	4.74	3	30	7	70	3	30	-	-	-
මහර	13	6.16	-	-	2	15.38	10	76.92	3	23.08	-
මීරිගම	3	1.42	-	-	1	33.33	1	33.33	-	-	-
මිනුවන්ගොඩ	11	5.21	-	-	7	63.64	5	45.45	-	-	02
මීගමුව	45	21.33	10	22.22	21	46.67	19	85.55	3	6.67	01
රාගම	9	4.27	-	-	4	44.44	6	66.67	-	-	-
සීදුව	7	3.32	2	28.57	2	28.57	5	71.43	-	-	01
වත්තල	24	11.37	1	4.17	17	70.83	12	50	-	-	01
එකතුව	211	-	26	-	94	-	107	-	15	-	11

ඉහත දක්වන ලද ආකාරයට, 2015 වර්ෂයේ මීගමුව, වත්තල සහ ගම්පහ සෞඛ්‍ය වෛද්‍ය නිලධාරී කොට්ඨාශ වලින් හඳුනා ගන්නා ලද නව රෝගීන්ගේ ඉහළම අගයන් වාර්තා කර ඇත. මේ සඳහා අධික ජන සන්නිවේදන, එකිනෙකට ඉතා ආසන්නව පිහිටි නිවාස, අඩු අධ්‍යාපන මට්ටම, අඩු ආදායම් ලාභී පවුල්, නිවාස වල අපිරිසිදු තත්ත්වය හේතු වී ඇති අතර මෙම සෞඛ්‍ය වෛද්‍ය නිලධාරී කොට්ඨාශ ලාදුරු රෝගීන් බහුල වශයෙන් වාර්තා වන (High Endemic) ප්‍රදේශ ලෙස හඳුනා ගෙන ඇත.


2015 වසරේ ලාදුරු රෝගීන් පැතිරීම දක්වන සිතියම




ගම්පහ දිස්ත්‍රික්කයේ අලුතින් වාර්තා වූ රෝගීන් සංඛ්‍යාව - 2015



ගම්පහ දිස්ත්‍රික්කයේ වාර්තා වූ ළමා රෝගීන් හා ආබාධ සහිත රෝගීන් - 2015



සෞඛ්‍ය වෛද්‍ය නිලධාරී කොට්ඨාශ අනුව බහු ජීවාණු රෝගීන් - 2015



ගම්පහ දිස්ත්‍රික්කය තුළ ක්‍රියාත්මක වූ ලාදුරු මර්දන වැඩසටහන් 2015

- 2015 ලෝක ලාදුරු දින වැඩසටහන යටතේ මිගමුව පළභතුරෙයි මිශ්‍ර කණ්ණාඩි විද්‍යාලයේ ජංගම සමී රෝග සායනයක්ද, රාගම රෝහලේ ලාදුරු රෝගීන්ට හා මිගමුව සණස වැඩිහිටි සමීනිය සඳහා දැනුවත් කිරීමේ වැඩසටහනක් හා මිනුවන්ගොඩ රෝහලේ කාර්ය මණ්ඩලය සඳහා විශේෂ දැනුවත් කිරීමේ වැඩසටහනක්ද පවත්වන ලදී.
- වත්තල සෞඛ්‍ය වෛද්‍ය නිලධාරී කොට්ඨාශයේ පාසැල් 18ක පාසැල් සිසුන් සමී රෝග සඳහා පරීක්ෂා කිරීමේ වැඩසටහන් පෙළක් ක්‍රියාත්මක කරන කරන ලද අතර පාසැල් සිසුන් 19,000කට අධික ප්‍රමාණයක් අතුරින් සමී රෝග සහිත දරුවන් 2,258ක්ද ලාදුරු රෝගය සම්බන්ධව සැක සහිත දරුවන් 06ක්ද ඒ අතරින් එක් ළමා ලාදුරු රෝගියෙකුද හඳුනා ගන්නා ලදී.
- ගම්පහ දිස්ත්‍රික්කයේ ලාදුරු රෝගය සඳහා අධික වශයෙන් අවධානමක් පවතින මිගමුව වැල්ලවිදිය ග්‍රාම නිලධාරී කොට්ඨාශය ආවරණය කරමින් මිගමුව සෞඛ්‍ය වෛද්‍ය නිලධාරී කාර්යාලයේ පූර්ණ සහයෝගය යටතේ ඒම ප්‍රදේශවාසීන් ලාදුරු රෝගය සඳහා නිවෙස් වලට ගොස් පරීක්ෂා කිරීමේ වැඩසටහන් 2 ක් පවත්වන ලද අතර මෙහිදී පරීක්ෂා කරන ලද නිවැසියන් 3,498ක් අතුරින් ලාදුරු යැයි සැක සහිත රෝගීන් 79 දෙනෙකු හඳුනා ගන්නා ලද අතර එයින් 05 දෙනෙකු ලාදුරු රෝගීන් බව තහවුරු කර ගන්නා ලදී.
- දිස්ත්‍රික්කයේ සියළු සමී රෝග සායන වල සියළුම වෛද්‍ය නිලධාරීන්, සෞඛ්‍ය වෛද්‍ය නිලධාරීන්, දිස්ත්‍රික්කයේ ලියාපදිංචි වෛද්‍ය නිලධාරීන් ගෙන් යුතු කණ්ඩායම් 2ක් ලාදුරු රෝගය කළමනාකරණය සම්බන්ධයෙන් විවිධ පැතිකඩ ඔස්සේ පුහුණු කරන ලදී.
- දිස්ත්‍රික්කයේ සියලුම රෝහල් වල බාහිර රෝගී අංශයේ වෛද්‍යවරුන්ට හා සැරහුම් කාමරයේ හෙද නිලධාරීන් සඳහා ලාදුරු රෝගීන්ගේ තුවාල කළමනාකරණය කිරීම සම්බන්ධයෙන් විශේෂ පුහුණුවක් ලබා දෙන ලදී.
- කටුනායක හා බියගම නිදහස් වෙළඳ කලාප වල සේවක සේවිකාවන් පරීක්ෂා කිරීම සඳහා වැඩසටහන් මාලාවක් ආරම්භ කරන ලද අතර අදාල වෙළඳ කලාප 2හි කර්මාන්තශාලා වල මානව සම්පත් කළමනාකාරවරුන් හා හෙද නිලධාරීන් සඳහා විශේෂ දැනුවත් කිරීමේ වැඩසටහන්ද පවත්වන ලදී.
- ගම්පහ දිස්ත්‍රික්කයේ ළමා ලාදුරු රෝගීන් බහුල ප්‍රදේශ වලට අදාල මහජන සෞඛ්‍ය පරීක්ෂකවරුන් තිදෙනෙකුට ලාදුරු රෝගය සම්බන්ධ විශේෂ විදේශ පුහුණුවක් ඉන්දියාවේදී ලබා දෙන ලදී.
- කිරිබත්ගොඩ මූලික රෝහලේ හා පමුණුගම පර්යන්ත රෝහලේ සමී රෝග සායන (Satellite Dermatology Clinic) 2ක් දිස්ත්‍රික්කය තුළ ස්ථාපිත කරන ලදී.

ෆෙයාමෙඩ් ආයතනයේ පූර්ණ දායකත්වය මගින් ක්‍රියාත්මක කෙරෙන මෙම වැඩසටහන් මාලා තුළින් ගම්පහ දිස්ත්‍රික්කයේ ලාදුරු රෝගය තුරන් කිරීම හා රෝගීන් ඉක්මණින් හඳුනා ගැනීම අරමුණු කොට ඇති අතර 2016 වසරේත් මේ අයුරින් වැඩසටහන් මාලාවක් ක්‍රියාත්මක කෙරේ.

